



**ናይ ኤርትራ ኦርቶዶክስ ተዋህዶ፡**  
**ርእሰ ኣድባራት ደብረጽዮን ቅድስተ ማርያም ክስሎ ኖርወይ**

በስመ ኣብ ወወልድ ወመንፈስ ቅዱስ ኣሃዱ ኣምላክ ኣሚን!!

እግዚአብሔር ብዝፈቐደ መገዲ ክንምልስ ፍቓዱ ይኹን!! ሕቶ ኢየሱስ ክርስቶስ ኣምላኽ ምኅኑ ዝገልጹ ካብ መጽሓፍ ቅዱስ ንመናፍቓን መልሲ ንኸንህበሉ ምዕራፉን ዓንቀጻቱን ክንፈልጥ ደሊና ንዝበሉና ኣመንቲ ኣሕጽር ኣቢልና ክንምልስ።

ክቡራን ኣመንቲ ቅድሚ ዝኾነ ከነስተውዕሎ ዝግብኣና ምስመን ንዛረብ ኣለና እዩ!! መኸንያቱ እቲ ምሳና ዝካታዕ እቲ ስጋ ለቢሱ እንርእዮ ሰብ ኣይኮነን! እቲ ኣብኡ ሓዲሩ ዘሎ ርኹስ መንፈስ'ዩ!! ከምቲ ሃዋርያ ጳውሎስ ዝበለና ንሕና ቅልስና ምስቶም መናፍስቲ ሓሶት'ዩ እሞ ከም ሰብ እንተ ዘይተኸታዕናዮም ጽቡቕ'ዩ! መኸንያቱ ፈትዮም ኣይኮነን!! ሎሚ መጺኡ ኣምላኽ ምኅኑ እንተ ኣእመንካዮ ጽባሕ ኣማላዲ'ዩ ኢሉ ይመጻካ! ፈራዲ እምበር ኣማላዲ ከምዘይኮነ እንተ ኣእመንካዮውን ኣብ ቅዱሳንን ጸድቃንን ይጅምር ጎይታ ኸኣ ብ ኣመናዝር መሲልዎም ኣሎ! ኣመንዝራ ንኸትማርኽ ትጥቀመሉ ብልሓት ልብሲ፡ጌጽ፡ጨና፡ዝኣመሳሰሉ ብምልውዋጥ'ያ፡ ጥበበኛ ሰለሙን ከምዝበሎ ከምታ ገዝኣ ዘይትዓረርፍ ነቲ ዓሻ ጎበዝ ትረኽቦ'ዩ፡ መናፍቕ ኣብ ገዝኡ ኣይዓርፍን'ዩ!! ምኡዛትን ትሕትና ብዝተሓወሶን ጠባሪ ቃላት ንኸውድቕ ዘየንጽፎ ምንጻፍን ዘይንስንሶ ዓልወን የልቦን! ግን ንጥፍኣት'ዩ!! እቲ ሓደ ንዓና ኦርቶዶክስ መሰረትና ኣብ ጽኑዕ ከም ዝተመስረተ ዘረጋግጸልና ኤፌ 4:5 ሓደ ጎይታ! ሓንቲ እምነት! ሓንቲ እምነት!!! ሓንቲ እምነት ከምዘላ እንተ ኣሚና መናፍቓን ክመጹና እንከለዉ ብዓይኒ ድንጋጽ ርኢና ኣብ ክንድኦም ክንጽሊ'ዩ ዝግብኣና! ከምዚ ንርእዮ ግን ንሶም ብኣና ይጭነቑ! ዕጢርዶ ክመርሕ ይኸነሉ'ዩ፡ ተታሓሒዞምዶኽ ናብ ህጉም ኣይኣትዉን! ዘገርም'ዩ! ናይቲ ጥፉእ ሰራዊት ስለ ዝኾኑ መጣፍእቲ ንኸንኮኖም'ዩ ዝጽዕር ዘሎ!!

ኣብ መልሲ ክንኣቲ፡ ኢየሱስ ክንብል እንከለና ናይ ኦርቶዶክስ ኢየሱስ ክርስቶስ እቲ ሰብ ዝኸነ ኣምላኽ፡ ካብ ኣዴና ድንግል ማርያም ቅድሚ 2005 ዓመታት ብስጋ ዝተወለደ! ዓለም ከይተፈጥረ ዝነበረ ዓለም ኣሕሊፉውን ዝነበር! ብሕቡእ ዘይኮነስ ብግልጺ ዝሰርሕ!! ሓቕኛ ኣምላኽ! ኢና እንኣምን!! ስለ ስሙ ይኸበር ይመስገን!!!!

በንጻሩ ኸኣ ከምቲ ሃዋርያ ጳውሎስ ዝበለና እቲ ኣነ ክርስቶስ'የ ኢሉ ዝመጽእ ክሳብ ዝግለጽ እቲ ብስወር ዝሰርሕ ርኽብ መንፈሱ ኣብ ቃኤል ከምዝገበሮ ኣብ ድኹማት ኣሕዋትና (ደቂ ኣዳም) ሓዲሩ ይሰርሕ ኣሎ። ስለዚ እቲ ሓቕኛ ኢየሱስ ኣነጺርካ ምፍላጡ ጽቡቕ'ዩ! ኦርቶዶክስ ተዋህዶ ስብከታ ጎይታ ከምዚ በለ... እናበለትያ ትምህር፡ መኸንያቱ እምነትና ድሕሪ ልደት ክርስቶስ ኣይኮነን!! ድሕሪ ልደት ክርስቶስ ክርስትና ዝተቐበሉ ግን ብሉይ ኪዳን ስለ ዘይፈልጡ ሃዋርያ ጳውሎስ ከምዚ በለ እናበሉ ሃዋርያ ጴጥ ከምዝብለና! ነቲ ዘይፈልጥዎ ትምህርቲ ንገዛእ ርእሶም ብዝጥዕሞም እናጠዋወዩ ናብ ጥፍኣት ይጓዩ! ጎይታና ግን በተን ጽሑፋት ትድሕኑ መሲልኩምሲ ትምርምርወን ኣለኹም ንሳተን ክኣ ኩለን ብኣይ እየን ዝምስክራ በለና!! ስለዚ ትምህርቲ ኦርቶዶክስ ተዋህዶ ከምቲ ካብ ልቡ ብሉይን ሓድሽን ዘውጽእ ብልሂ ሰብኣይ'ዩ!! ጎይታ ን ሕጊ ኮነ ን ኦሪት ክፍጽሞም እምበር ክስዕሮም ዝመጸእኩ ኣይምሰልኩም! ይብለና ሃዋርያ ይሁዳ ኸኣ እምነት ብዘይ ግብሪ ምውቲ እያ እናበለና እመን ጥራሕ ክትድሕን ኢኻ ዝብል፡ ዕላማ ዝሙት ዝተሰከመ መናፍቕ ቃል ኣምላኽ ኢሉ ከስምዓና እንከሎ ካበየናይ መቕዘፍቲ'ዩ ከድሕነና፡ ኦርቶዶክሳውያን ተሰሪትናሉ ዘሎና መሰረት ጽኑዕ ምዃኑ ክንኣምን ክንክእል ኣሎና!! ንፋስ ኘው ነጀው ከምዘብሎ ሻምብቆ ምዃን ርእሱ ዝኸኣለ ሓጥያት እዩ!!

**ገለ ኣምላኽነት ኢየሱስ ክርስቶስ ካብ ዝገልጸ ቃላት መጽሓፍ ቅዱስ፡-  
ወንጌል ዮሃንስ 1:1-14 1- ብመጀመርያ ቃል ነበረ፡ እቲ ቃል ኣብ ኣምላኽ ነበረ፡ እቲ ቃል ውን ኣምላኽ ነበረ። ን ኣእምሮ ዘለዎ ሰብ ካብዚ ንላዕሊ ኣየድልዮን'ዩ! እቲ ቃል ኣምላኽ ነበረ!! እቲ ቃል ኣምላኽ እንተ ነይሩ ኣምላኽነቱ ክኸልክሎ ዝኸእል መን'ዩ፡**

**3- ብእኡ ኹሉ ተፈጥረ ካብቲ ዝተፈጥረ ዘበለ ብዘይ ብእኡ ሓንቲ እኳ ዝተፈጥረ የልቦን!! ኩሉ ብእኡ ተፈጥረ (ኮነ) ክብለና እንከሎ ንኹሉ ዝፈጠረ ኣምላኽ ምዃኑ ዘፍጥረት ምዕራፍ1:1 ኣምላኽ ብመጀመርታ ሰማያትን ምድርን ፈጠረ!!... ገሊጹልና ኣሎ ዓይኑ ዝዓመተ ክርኢ**

አይክኦንደን!! እዝኑ ዝዓበሰውን ክሰምዕ ኣይክኦንደን!! ኣፉ ክዓብስ ስለ ዘይክኦሎ ግን ዘየለ ኣምሲሊ ክልፍልፍ ግድንደን!!

ተወሳኺ:- ወ ዮሃ 3 ምስ ኒቀዲሞስ ዝነበረ ትምህርቲ ቃል ጎይታ 3:13 በጀካ እቲ ካብ ሰማይ ዝወረደ ኣብ ሰማይ'ውን ዘሎ ወዲ ሰብ ናብ ሰማይ ዝዓረገ የሎን.....ክብል እቲ ሓቐኛ ጎይታና ብዛዕባ ርእሱ መስኪሩ ኣሎ!!

ኣብ ዮሃ 10:30 ኣነን ኣቦን ሓደ ኢና...

ሃዋርያ ፊልጶስ ነቦ ኣርእየና ምስበሎ ጎይታ ዝመለሰሉ ዮሃ 14:8-9 ኢየሱስ በሎ፡ ፊልጶስ፡ እዚ ኸንድዚ ዚኣክል ዘመን ምሳኻትኩም ክነብር ክሎኹስ፡ ኣይትፈልጠንን ዲኻ፡ እቲ ንኣይ ዝርኣየ ነቦ ርኣየ። ከመይ ኢልካኸ፡ ነቦ ኣርእየና፡ ትብል ኣሎኻ፡

1ይ ዮሃ5:20 ግናኸ እቲ ወዲ ኣምላኽ መጺኡስ ነቲ ብዓል ሓቂ ኸንፈልጦ ኢሉ ኣእምሮ ኸም ዝሀበና፡ ንፊልጥ ኢና፡ ንሕና ኣብቲ ብዓል ሓቂ፡ ኣብ ወዱ ኢየሱስ ክርስቶስ ኢና ዘሎና። እዚ እቲ ናይ ሓቂ ኣምላኽን ናይ ዘለኣለም ህይወትን እዩ።

ሮሜ 9:5 ኣቦታት ከኣ ናታቶም እዮም፡ ክርስቶስውን ብስጋ ኻባታቶም እዩ፡ ንሱ ልዕሊ ኸኡሉ ዝኾነ ኣምላኽ፡ ንዘለኣለም ብሩኽ እዩ። ኣሜን።

ሬእይ ዮሃ1:8 ኣልፋን ኦሜጋን ኣነ እዩ፡ ይብል እቲ ዘሎን ዝነበረን ዚመጽእን ኩሉ ዚኸእል እግዚኣብሂር ኣምላኽ።

ክቡራን ምእመናን ካብ ማይ ባሕሪ ብጭልፋ ዘይኣክል ኣቕራብናልኩም ንኹሉ እንተ ንዝርዝሮ'ውን ኣይምለስልኩምን እዮም!! ከነስተውዕሎ ዘሎና ግን መጽሓፍ ቅዱስ ብዝጥዕሞም መገዲ ቀያይረሞ እዮም!! እቲ ሓቐኛ ቃል ኣምላኽ ኣብ ጽሑፋት ግእዝ ይርከብ!! ገለ ካብ ኣብነታት ንመልከት

ካብ መዝሙር ዳዊት ብግእዝ:-

መዝ 67 ነገሥተ ምድር ሰብሕዎ ለእግዚአብሔር።

ወዘምሩ ለአምላክነ።

ዘምሩ ለእግዚአብሔር ዘዓርገ ውስተ ሰማይ።

ኣብ ትግርኛ ብዘይ ቅኑዕ መገዲ ክትርግምዎ እንከለዉ ኸኣ ከምዚ ዝስዕብ ተርጉሙሞ ኣለዉ

መዝ 68:32-33 ኣቱም መንግስትታት ምድሪ፣ ነቲ ኣብ ልዕሊ ናይ ጥንቲ ሰማይ ሰማያት ዚኸይድ ኣምላኽ ዘምሩ፣ ንእግዚአብሔር ዘምሩሉ፣ እንሆ፣ ንሱ ንድምጹ፣ ነቲ ብርቱዕ ድምጹ፣ የስምዕ ኣለ።

ስለምንታይ ተገይሩ ንዝብል ሕቶ እታ ዓረገ እትብል ቃል ንአምላኽነት ጎይታ ኢየሱስ ክርስቶስ ስለ እትገልጽ ነቲ ኣብ መበል ሳልስቱ ተንሲኡ ኣብ 40 መዓልቱ ዝዓረገ ጎይታ ኣምላኽ ኣይኮነን ንማለት ስሒቶም!!

ማር16:19 ጌይታና ኢየሱስ ምስተዛረቦም፡ ናብ ሰማይ ዓረገ ፡ ኣብ የማን ኣምላኽውን ተቐመጠ

ግ.ሐ 1:9 እዚ ምስ በለ ድማ፡ እናረኣይዎ ዓረገ ፡ ካብ ኣዲንቶም ከኣ ደበና ተቐበለቶ።

እግዚአብሔር ብ መገዲ ኣቦና ዳዊት እቲ ዝዓረገ እግዚአብሔር ምዃኑ ብንጹር ገለጹ'ዩ!! እቶም ድኹማት ኣእምሮ፡ መምህራን ክሕደት ግን ጽሑፍ ብምልዋጥ ልቢ ሰብ ጠውቡም!! ንሕና'ውን እዞም ነንብብ ዘለና እዚ ትርጉም ሓቀኛ እንተ ኾይኑ ንመርምሮ!!

መዝሙር ዳዊት 44 ግእዝ ክኣ ንመልከት:-

መዝ 44 ህይንተ ኣበውኪ ተወልዱ ለኪ ደቂቅ።

ወትሓምዮ-ሙ መላእክተ ለኩላ ምድር።

ወይዘክሩ ስመኪ በኩሉ ትውልደ ትውልድ።

በ እንተዝ ይገንዩ ለክ ኣሕዛብ እግዚኦ።

ለዓለም ወለዓለም።

ኣብ ትግርኛ ብዘይ ቅኑዕ መገዲ ክትርግምዎ እንከለዉ ኸኣ

45:16 ውሉድካ ኣብ ክንዲ ኣቦታትካ ኪኸኑ።

ኣብ ብዘላ ምድሪውን መሳፍንቲ ኸትገብርም ኢኻ።

**45:17 ካብ ወለዶ ንወለዶ ንስምካ ኸዘክሮ እየ፡**

**ስለዚ ህዝብታት ንዘለአለም ኬመስግኑኻ እዮም።**

በየናይ ምስትውዓል ከምዝተሰርሐ ንሕሰብ ግእዝ ብ ኣንስታይ ዝተጻሕፈ! ትግርኛ ስለምንታይ ብተባዕታይ ተርጉምዎ፡ ድሕነት ብኸምዚ ዝርከብ እንተ ኾይኑ ንጥፍኣት ቀርባ ምኻን ዘጉልሕ'ዩ!!!

ሓጺር ትሕዝቶና ንምዝህም ትጽቢትና ምጽኣት'ዩ!! ኅይታ ኢየሱስ ክኣ ኣምላኽ ስለ ዝኾነ ክፈርድ ክመጽእ'ዩ!! ኣጣል ብጸጋሙ ኣባጊዕ ብየማኑ (ማቴ 25:31-ፍጻሜ) ከቐመና እንከሎ ኣምላኽ ኣይኮንካን ክብሎ ዝኸእል ዮሎን!! እቶም ዝወግእዎ ውን ክበኸዩ እዮም!! እዚ ሕጂ ነው ነጀው ዝብል ዘሎ እቲ ብስዊር ዝሰርሕ'ዩ እሞ ኦርቶዶክሳውያን ኣብ እምነትና ኸንጸንዕ ይግብኣና'ዩ!! ውሕጅ ከይለከመ ስለ ዘይሓልፍ ድልዱል መጻግዒ ስለዘሎና ኣትሪርና ክንስረት ይግብኣና'ዩ!! ንድኻምና ዝሕግዙ ኸኣ ቅዱሳን ኣለዉና!!

**ዘጽአት 23:20-22** ኣብ መገዲ ኸሕልወካ ናብቲ ዘዳለኸዎ ቦታ ድማ ኬእትወካ፡ እንሆ ኣነ መልኣኽ ቀቅድሜኻ ኸልእኽ እየ።

**21-** ኣብ ቅድሚኡ ተጠንቀቅ፡ ድምጹ ኸኣ ስማዕ፡ ኣይተመርሮ። ስመይ ኣብኡ እዩ እሞ፡ ንበደልኩም ኣይሓድግን እዩ።

**22-** ድምጹ ኣጸቢቕካ እንተ ሰማዕካ፡ ኣነ ዝብለካ ኸሉ ድማ እንተ ገበርካ፡ ኣነ ንጸላእትኻ እጸልኦም፡ ንዚጸረሩኻ ድማ እጸረሮም።

ልዕሊ ኸሉ ኸኣ ልዕሊ ፍጡራትን ትሕቲ ፈጣርን ዝኾነት ኣደ ኣላትና (ድንግል ማርያም ኣደ ኣምላክ) !!

መሰረት ዝኾነት ቅንዕቲ ሃይማኖትናውን ብመገዲ ነቢይ ኤርምያስ ተገለጸትልና ኣላ!!

**ኤር6:16** እግዚአብሔር ከምዚ ይብል ኣሎ፡ ኣብ ጎደናታት ደው ኢልኩም ተመልከቱ፡ እቲ ጥንታዊ መገድታት፡ እቲ ጽቡቕ ጎደና ኣየናይ ምዃኑ ሕተቱ እሞ ብእኡ ተመላለሱ፡ ሽዑ ንነፍስኹም ዕረፍቲ ኸትረኽቡ ኢኹም። ንሳቶም ግና፡ ኣይንመላለሰሉን ኢና፡ ኢሎም መለሱ።

ነቶም ድኹማት ምስትውዓል ነቶም መስተውዓልቲ ኸኣ በረኽቱ ይሃበና ኣሚን!!

**ወስብሐት ለኢግዚአብሔር፡ ወለወላዲቱ ድንግል ወለመስቀሉ ክቡር!!!!!!!!!!!!!!!!!!!!!!**